

תורה נביאים וכתובים

תרגום יידיש פון יהואש

מִיכָה

א 1 דאָס וואָרט פֿון גאָט וואָס איז געווען צו מיכָהן פֿון מורֶשֶׁת, אין די טעג פֿון יוֹתָם, אָכָז, יחזקִיָּה, די מלכים פֿון יהודה, וואָס ער האָט געזען אויף שומרון און ירושלים.

- 2 הערט איר פֿעלקער אַלע, פֿאַרנעם דו ערד און איר פֿולקייט; און גאָט דער האָר וועט זיין צום עדות קעגן אייך, גאָט פֿון זיין הייליקן טעמפל.
- 3 וואָרום זע, גאָט גייט אַרויס פֿון זיין אָרט, און וועט נידערן און טרעטן אויף די הייכן פֿון דער ערד.
- 4 און די בערג וועלן צעגייין אונטער אים, און די טאָלן וועלן זיך שפּאַלטן, ווי וואַקס פֿאַרן פֿייער, ווי וואַסער אויסגעגאַסן אין אַ נידערונג.
- 5 איבער דעם פֿאַרברעך פֿון יעקבֿ איז דאָס אַלץ, און איבער די זינד פֿון דעם הויז פֿון ישראל. ווער איז דער פֿאַרברעך פֿון יעקבֿ אויב ניט שומרון? און ווער די במות פֿון יהודה אויב ניט ירושלים?
- 6 דרום וועל איך מאַכן שומרון פֿאַר אַ פֿעלדהויפֿן, פֿאַר פֿלאַנצונגען פֿון וויינגערטנער.

און איך וועל שליידערן צום טאָל אירע שטיינער,
און אירע גרונטפֿעסטן וועל איך אַנטפלעקן.
7 און אַלע אירע געשניצטע געצן
וועלן צעהאַקט ווערן,
און אַלע אירע זונה-לוינען
וועלן פֿאַרברענט ווערן אין פֿייער,
און אַלע אירע געצנבילדער
וועל איך מאַכן צו וויסט;
וואַרום פֿון זונה-לוינ האָט זי זיי אויפֿגעקליבן,
און צו זונה-לוינ זאָלן זיי ווידער ווערן.
8 דערויף וועל איך קלאָגן און יאָמערן,
איך וועל אומגיין באַרוועס און נאַקעט,
איך וועל מאַכן אַ קלאָג ווי די שאַקאַלן,
און אַ טרויער ווי שטרויספֿויגלען.
9 וואַרום שווער זיינען אירע שלעק,
וואַרום עס איז געקומען ביז יהודה,
עס גרייכט ביזן טויער פֿון מיין פֿאַלק,
ביז ירושלים.
10 ניט דערציילן זאָלט איר אין גת,
וויינען זאָלט איר ניט וויינען;
אין בית-לעפֿרה אין שטויב טו זיך קייקלען.
11 גיי דיר אַוועק, באַווינערין פֿון שפֿיר,
נאַקעט צו שאַנד;
ניט אַרויסגיין דערוועגט זיך
די באַווינערין פֿון צעגן
אַ קלאָג איז אין בית-אַצֶל;
מע נעמט פֿון אייך אָפּ זיין באַשטאַנד.
12 יאָ, געאַנגסט נאָך גוטס האָט די באַווינערין פֿון מְרוֹת,
אַבער גענידערט האָט ביז פֿון גאָט צום טויער פֿון ירושלים.
13 שפּאַן דעם רייטוואָגן צו די לויפֿפֿערד,
באַווינערין פֿון לכּיש;
זי איז דער אָנהייב זינד געווען
פֿאַר דער טאַכטער ציון; וואַרום ביי דיר זיינען געפֿונען געוואָרן
די פֿאַרברעכן פֿון ישראל.
14 דרום וועסטו געזענג-מתנות געבן צו מורֶשֶׁת-גת;
די הייזער פֿון אַכזיב וועלן ווערן צום אָפּנאַר

פֶּאָר די מלכים פֿון ישראל.
15 איך וועל נאָך ברענגען אַ יורש אויף דיר,
 באַווינערין פֿון מְרֻשָּׁה,
 ביז קיין עדוֹלָם וועט קומען דער כְּבוֹד פֿון ישראל.
16 מאַך דיר אַ פּליך און שער דײַך אָפּ,
 איבער דײַנע געצערטלטע קינדער,
 מאַך ברייט דײַן פּליך ווי דער גייערפֿויגל,
 וואָרום זיי זײַנען אין גלות אַוועק פֿון דיר.

ב **1** וויי צו די וואָס טראַכטן אומרעכט,
 און אַרבעטן אויס בײַז אויף זייערע געלעגערס!
 אין ליכט פֿון פֿרימאַרגן פֿירן זיי עס אויס,
 ווייל עס איז אין דער מאַכט פֿון זייער האַנט.
2 און זיי גלוסטן פֿעלדער און גזלען,
 און הייזער און נעמען צו;
 און באַרויבן אַ מאַן מיט זײַן הויז,
 און אַ מענטשן מיט זײַן נחלה.
3 דרום האָט גאָט אַזוי געזאָגט:
 זע, איך טראַכט אויף דער דאָזיקער משפּחה אַ בײַז
 וואָס איר וועט ניט קענען אָפּטאָן דערפֿון אײַערע העלדזער,
 און איר וועט ניט גיין מיט אַן אויפֿגעהויבענעם קאָפּ,
 וואָרום אַ בײַזע צײַט וועט דאָס זײַן.
4 אין יענעם טאָג וועט מען אויפֿהייבן אויף אײַך אַ שפּרוך,
 און מע וועט קלאָגן אַ קלאָג פֿון באַקלאָגעניש,
 מע וועט זאָגן: פֿאַרוויסטן פֿאַרוויסט זײַנען מיר געוואָרן;
 דעם טייל פֿון מײַן פֿאַלק טוט ער בײַטן.
 ווי טוט ער מיך דערווייטערן!
 דעם אַוועקרויבער צעטיילט ער אונדזערע פֿעלדער.
5 פֶּאָר וואָר, קײנער פֿון דיר וועט ניט וואַרפֿן
 אַ שנור לויט גורל אין דער עדה פֿון גאָט.
6 "איר זאָלט ניט דרשען!" דרשען זיי;
 מע דאַרף ניט דרשען צו די דאָזיקע,
 וועט מען קיין חרפות ניט קריגן.
7 טו איך זיך דען בײַטן, הויז פֿון יעקבֿ?

- צי איז קורץ געוואָרן דאָס געמיט פֿון גאָט?
 זיינען דאָס זיינע טוונגען?
 טוען ניט מיינע ווערטער גוטס מיט דעם וואָס גייט גלייך?
8 אָבער מײַן פֿאַלק פֿון אַנוסטן
 שטעלט זיך אויף פֿאַר אַ פֿיינט;
 פֿון דעם וואָס קומט אַנטקעגן
 ציט איר קלייד און מאַנטל אַראָפּ,
 פֿון רויקע דורכגייער,
 אַפּגענייגטע פֿון מלחמה.
9 די ווייבער פֿון מײַן פֿאַלק פֿאַרטרייבט איר
 פֿון זייער נחתדיקער היים;
 פֿון זייערע עוֹפֿעלעך נעמט איר אַוועק
 מײַן צירונג אויף אייביק.
10 שטייט אויף און גייט,
 וואָרום ניטאָ דאָ קיין רוונג,
 פֿון וועגן דער טומאה וואָס צעשטערט,
 און אַ שטאַרקע צעשטערונג.
- 11** אַז אַ מאַן וואָס גייט אום מיט ווינט און ליגן, זאָל פֿעלשן:
 "איך וועל דיר דרשען פֿון וויין און פֿון טרונק",
 וואָלט ער ווערן אַ דרשן בײַ דעם דאָזיקן פֿאַלק.
- 12** זאַמלען איינזאַמלען וועל איך דיר, יעקבֿ, אין גאַנצן,
 קלייבן אויפֿקלייבן וועל איך דעם איבערבלייב פֿון ישׂראל.
 איך וועל זיי צונויפֿטאָן אין איינעם ווי שאָף אין געהעפֿט,
 ווי אַ סטאַדע אין איר פֿיטערפלאַך;
 זיי וועלן רוישן מיט מענטשן.
- 13** דער דורכברעכער גייט אַרויף זיי פֿאַרויס,
 זיי ברעכן דורך און גייען ווייטער,
 דורך דעם טויער און אַרויס דורך אים,
 און זייער מלך גייט זיי פֿאַרויס,
 און גאָט איז זייער אַנפֿירער.

- ג 1** און איך האָב געזאָגט:
הערט אַקאָרשט צו, איר קעפּ פֿון יעקב,
און פֿירער פֿון הויז פֿון ישראל;
ליגט ניט אויף אייך צו וויסן גערעכטיקייט?
2 איר וואָס האָט פֿיינט גוטס און האָט ליב שלעכטס,
וואָס גזלט זייער הויט פֿון זיי,
און זייער פֿלייש פֿון זייערע ביינער;
3 און וואָס האָט געגעסן דאָס פֿלייש פֿון מיין פֿאַלק,
און זייער הויט פֿון זיי אָפּגעשוונדן,
און זייערע ביינער צעבראַכן,
און צעהאַקט אַזוי ווי אין אַ טאַפּ,
און ווי פֿלייש אין אַ קעסל.
4 דרום וועלן זיי שרייען צו גאָט,
און ער וועט זיי ניט ענטפֿערן; און ער וועט פֿאַרבאַרגן זיין פנים פֿון
זיי אין יענער צייט,
אַזוי ווי זיי האָבן שלעכטס געטאָן אין זייערע מעשים.
- 5** אַזוי האָט גאָט געזאָגט אויף די נביאים וואָס פֿאַרפֿירן מיין פֿאַלק,
וואָס שרייען: "שלום!" ווען זייערע ציין האָבן צו בייסן,
און דער וואָס גיט זיי ניט אין מויל
ברייטן זיי אָן אויף אים אַ מלחמה.
6 דרום וועט אייך זיין נאַכט, אָן אַ זעונג,
און אייך וועט זיין פֿינצטער, אָן וואָרזאָגן,
און אונטערגיין וועט די זון אויף די נביאים,
און שוואַרץ ווערן וועט דער טאָג אויף זיי.
7 און די זעער וועלן זיין צו שאַנד,
און די וואָרזאָגער וועלן זיך שעמען,
און זיי וועלן אַלע פֿאַרדעקן זייערע אויבערשטע ליפּ,
ווייל קיין ענטפֿער פֿון גאָט וועט ניט זיין.
8 אָבער פֿאַר וואָר, איך בין פֿול מיט כּוּח דורך דעם גייסט פֿון גאָט,
און מיט גערעכטיקייט און גבורה,
צו זאָגן יעקבֿן זיין פֿאַרברעך,
און ישראלן זיין זינד.
- 9** הערט דאָס צו אַקאָרשט, איר קעפּ פֿון דעם הויז פֿון יעקב,
און פֿירער פֿון הויז פֿון ישראל,

וואָס פֿאַראַומווערדיקט גערעכטיקייט,
 און פֿאַרדרייט אַלץ וואָס איז גלייך;
10 מע בויט ציִון מיט בלוט,
 און ירושלים מיט אומרעכט.
11 אירע קעפּ משפטן פֿאַר שוּחד,
 און אירע כּהנים לערנען פֿאַר געצאָלט,
 און אירע נביאים וואַרזאָגן פֿאַר געלט.
 און זיי לענען זיך אויף גאָט, אַזוי צו זאָגן:
 פֿאַר וואָר, גאָט איז צווישן אונדז,
 אויף אונדז וועט ניט קומען קיין ביז.
12 דרום וועט איבער אייך ציִון ווי אַ פֿעלד צעאַקערט ווערן,
 און ירושלים וועט ווערן הויפּנס,
 און דער באַרג פֿון גאָטס הויז – וואַלדיקע הייכן.

ד **1** און עס וועט זיין אין סוף פֿון די טעג,
 וועט שטיין פֿעסט דער באַרג פֿון גאָטס הויז,
 אויבנאָן פֿון די בערג,
 און ער וועט זיין דערהויבן איבער די הייכן;
 און אומות וועלן צו אים שטראַמען.
2 און פֿיל פֿעלקער וועלן גיין און וועלן זאָגן:
 קומט און לאָמיר אַרויפֿגיין צום באַרג פֿון יהוה,
 און צום הויז פֿון דעם גאָט פֿון יעקב,
 און ער וועט אונדז לערנען פֿון זיינע וועגן,
 און מיר וועלן גיין אין זיינע שטעגן;
 וואָרום פֿון ציִון וועט אַרויסגיין אַ תּוֹרָה,
 און גאָטס וואָרט פֿון ירושלים.
3 און ער וועט משפטן צווישן פֿיל אומות,
 און אַנטשיידן איבער מאַכטיקע פֿעלקער
 ביז אין דער ווייט;
 און זיי וועלן איבערשמידן זייערע שווערדן אויף אַקעראַייזנס,
 און זייערע שפיזן אויף צווייגמעסערס;
 אַ פֿאַלק קעגן אַ פֿאַלק וועט ניט הייבן אַ שווערד,
 און מע וועט ניט מער לערנען מלחמה.
4 און זיי וועלן זיצן איטלעכער

אונטער זיין וויינשטאָק און אונטער זיין פֿייגנבוים,
און קיינער וועט ניט שרעקן;
וואָרום דאָס מויל פֿון גאָט פֿון צבֿ-אות האָט גערעדט.

5 וואָרום אַלע פֿעלקער מעגן גיין
איטלעכס אין נאָמען פֿון זיין גאָט,
אַבער מיר וועלן גיין אין נאָמען פֿון יהוה
אונדזער גאָט אויף אייביק און שטענדיק.

6 אין יענעם טאָג, זאָגט גאָט,
וועל איך איינזאַמלען די וואָס הינקט,
און צונויפֿקלייבן די וואָס איז פֿאַרשטויסן,
און די וועמען איך האָב שלעכטס געטאָן.
7 און איך וועל מאַכן די הינקעדיקע פֿאַר אַן איבערבלייב,
און די דערווייטערטע פֿאַר אַ מאַכטיקן פֿאַלק,
און גאָט וועט קיניגן איבער זיי אויפֿן באַרג ציון
פֿון אַצונד און ביז אייביק.

8 און דו מגדל-עֶדֶר, פֿעסטונגבאַרג פֿון טאַכטער ציון,
צו דיר וועט עס אַנקומען;
יא, קומען וועט די פֿריערדיקע ממשלה,
די מלוכה פֿון טאַכטער ירושלים.

9 אַצונד נאָך וואָס שרייסטו מיט געשרייען?
איז קיין מלך ניטאָ אין דיר,
איז דיין בעל-יועץ אונטערגעגאַנגען,
וואָס ווייעניש האָט דיך אָנגענומען ווי אַ געווינערין?
10 דריי זיך און האָב ווייען, טאַכטער ציון,

אַזוי ווי אַ געווינערין,
וואָרום אַצונד וועסטו אַרויסגיין פֿון דער שטאָט,
און וועסט וווינען אין פֿעלד,
און וועסט קומען קיין בבל;
דאָרטן וועסטו ניצול ווערן,
דאָרטן וועט דיך אויסלייזן גאָט
פֿון דער האַנט פֿון דייע פֿיינט.

- 11** און אַצונד האָבן זיך איינגעזאַמלט אויף דיר פֿיל פֿעלקער, וואָס זאָגן: זאָל זי פֿאַרשוועכט ווערן, און זאָל אונדזער אויג זיך אַנקוקן אויף ציון.
- 12** אָבער זיי ווייסן ניט די טראַכטונגען פֿון גאָט, און זיי פֿאַרשטייען ניט זיין באַראַט, אַז ער האָט זיי איינגעזאַמלט ווי אַ גאַרב אין שײער.
- 13** שטיי אויף און דרעש, טאַכטער ציון, וואָרום דײַן האָרן וועל איך מאַכן אייזן, און דײַנע קלויען וועל איך מאַכן קופּער, און וועסט צעשטויסן פֿיל פֿעלקער, און מאַכן חרם צו גאָט זייער רויב, און זייער פֿאַרמעג צום האָר פֿון דער גאַנצער ערד.
- 14** אַצונד וועסטו זיך דעם לײב שניידן, טאַכטער פֿון מחנות, אַ באַלעגערונג האָט מען געמאַכט אויף אונדז; מיט אַ רוט אויפֿן באַק שלאָגט מען דעם ריכטער פֿון ישׂראל.

- ה** **1** און דו, בית-לָחם אין אַפֿרַת, וואָס קליין ביסטו צווישן די טויזנטן פֿון יהודה, פֿון דיר וועט מיר אַרויסגיין דער וואָס וועט זיין אַ געוועלטיקער איבער ישׂראל, און זיין אַפּשטאַם איז פֿון פֿאַרצײטן, פֿון אַמאָליקע טעג.
- 2** פֿאַר וואָר, ער וועט זיי איבערגעבן ביז דער צײַט ווען די געווינערין האָט געווונען; אָבער דער איבערבלייב פֿון זײַנע ברידער וועט זיך אומקערן מיט די קינדער פֿון ישׂראל.
- 3** און ער וועט אויפֿשטיין און פֿיטערן מיט מאַכט פֿון גאָט, מיטן שטאַלצן נאָמען פֿון יהוה זיין גאָט; און זיי וועלן זיצן רואיק, וואָרום ער וועט דענצמאָל זיין גרויס ביז די עקן פֿון דער ערד.
- 4** און אַזאַ וועט זיין דער שלום: אַז אַשור וועט קומען אין אונדזער לאַנד, און אַז ער וועט טרעטן אין אונדזערע פּאַלאַצן, וועלן מיר אויפֿשטעלן אויף אים זיבן פּאַסטוכער,

- און אַכט פֿירשטלעכע לייט.
- 5** און זיי וועלן צעברעכן דאָס לאַנד אַשור מיטן שווערד, און לאַנד נִמרוד מיט אירע אייגענע קלינגען. און מע וועט אונדז מציל זיין פֿון אַשור, אַז ער וועט קומען אין אונדזער לאַנד, און אַז ער וועט טרעטן אין אונדזער גבול.
- 6** און דער איבערבלייב פֿון יעקב וועט זיין צווישן די פֿיל אומות, ווי טוי פֿון גאַט, ווי שפּריירעגן אויף גראַז, וואָס האַפֿט ניט אויף אַ מענטשן, און וואָרט ניט אויף מענטשנדינער.
- 7** און דער איבערבלייב פֿון יעקב וועט זיין צווישן די פֿעלקער, אין מיטן פֿון די פֿיל אומות, ווי אַ לייב צווישן די חיות פֿון וואַלד, ווי אַ יונגלייב צווישן סטאַדעס שאָף, וואָס אַז ער גייט דורך צעטרעט ער און פֿאַרצוקט, און ניטאָ ווער זאָל מציל זיין.
- 8** דיין האַנט וועט זיין דערהויבן איבער דינע דריקער, און אַלע דינע פֿיינט וועלן פֿאַרשניטן ווערן.
- 9** און עס וועט זיין אין יענעם טאָג, זאָגט גאַט, וועל איך פֿאַרשניידן דינע פֿערד פֿון צווישן דיר, און איך וועל אונטערברענגען דינע רייטוועגן.
- 10** און איך וועל פֿאַרשניידן די שטעט פֿון דיין לאַנד, און צעשטערן אַלע דינע פֿעסטונגען.
- 11** און איך וועל פֿאַרשניידן די פֿישופֿן, פֿון דיין האַנט, און ביי דיר וועלן ניט זיין קיין וואַרזאָגערס.
- 12** און איך וועל פֿאַרשניידן דינע געשניצטע געצן און דינע זיילשטיינער פֿון צווישן דיר, און וועסט זיך מער ניט בוקן צום ווערק פֿון דינע הענט.
- 13** און איך וועל אויסרייסן דינע געצנביימער פֿון צווישן דיר; און איך וועל פֿאַרטיליקן דינע פֿיינט.
- 14** און איך וועל נקמה נעמען מיט כּעס און מיט גרימצאָרן פֿון די פֿעלקער וואָס האַבן ניט צוגעהערט.

- 1** הֵעֵרַט אֶקְאָרְשֵׁט צו וואָס גאָט זאָגט:
 שְׂטִי אויף, טענה פֿאַר די בערג,
 און זאָלן הערן די הייכן דיין קול.
- 2** הֵעֵרַט צו, איר בערג, דעם קריג פֿון גאָט,
 און איר מאַכטיקע, די גרונט־פֿעסטן פֿון דער ערד;
 וואָרום גאָט האָט אַ קריג מיט זיין פֿאַלק,
 און מיט ישׂראל וועט ער אַ וויפּוח האָבן.
- 3** מײַן פֿאַלק, וואָס האָב איך דיר געטאָן?
 און מיט וואָס האָב איך דיר מיד געמאַכט?
 זאָג עדות אַקעגן מיר.
- 4** וואָרום איך האָב דיר אויפֿגעבראַכט פֿון לאַנד מצְרַיִם,
 און פֿון דעם הויז פֿון קנעכטשאַפֿט דיר אויסגעלייזט,
 און דיר פֿאַרויס געשיקט משהן, אַהר־נען, און מרימען.
- 5** מײַן פֿאַלק, דערמאָן זיך אַקאָרשט
 וואָס בַּלֵּק דער מלך פֿון מואָב האָט באַראָטן,
 און וואָס אים האָט געענטפֿערט בלעם דער זון פֿון בעזר;
 וואָס איך האָב געטאָן פֿון שְׂטִים ביז גִּלְגַּל,
 כּדִּי מע זאָל וויסן די גערעכטיקייט פֿון גאָט.
- 6** "מיט וואָס זאָל איך קומען פֿאַר יהוה,
 זיך בייגן פֿאַר גאָט אין דער הייך?
 זאָל איך קומען פֿאַר אים מיט בראַנדאָפֿפֿער,
 מיט קעלבער אייניאַריקע?"
- 7** וועט יהוה באַוויליקן טויזנטן ווידערס,
 צען טויזנטן טייכן מיט אייל?
 זאָל איך געבן מײַן בְּכוֹר פֿאַר מײַן פֿאַרברעך,
 די פֿרוכט פֿון מײַן לײַב פֿאַר דער זינד פֿון מײַן זעל?"
- 8** מע האָט דיר אָנגעזאָגט, מענטש, וואָס איז גוט,
 און וואָס יהוה פֿאַרלאַנגט פֿון דיר:
 נאָר בלויז טאָן גערעכטיקייט און ליב האָבן גענאָד,
 און אומגיין שטיל פֿאַר דיין גאָט.
- 9** האָרד! יהוה רופֿט צו דער שטאָט --
 און דער קלוגער וועט אַכטן אויף דיין נאָמען --
 הערט דעם שטעקן, און ווער דאָס האָט באַשערט.
- 10** קען איך נאָכאַנאַנד פֿאַרגעסן דאָס הויז פֿון דעם אומגערעכטן,

די שאַצן פֿון אומרעכט און די קאַרגע מאָס די פֿאַרשאַלטענע?
11 קען איך ריין מאַכן פֿאַר אומגערעכטע וואָגשאַלן,
 און פֿאַר אַ בייטל מיט פֿאַלשע וואָגשטיינער?
12 וואָרום אירע רייכע לייט זיינען פֿול מיט רויב,
 און אירע באַווינער רעדן פֿאַלש,
 און זייער צונג איז באַטרוג אין זייער מויל.
13 דרום האָב איך אויך דיך געשלאָגן ביז קראַנק,
 דיך פֿאַרוויסט פֿאַר דינע זינד.
14 דו וועסט עסן און ניט זאַט ווערן,
 און דיין הונגער וועט זיין אין דינע אינגעווייד;
 און וועסט טראָגעדיק ווערן, און ניט געווינען,
 און וואָס דו וועסט געווינען וועל איך צום שווערד איבערגעבן.
15 דו וועסט זייען, און ניט שניידן,
 דו וועסט טרעטן איילבערטן, און זיך ניט זאַלבן מיט אייל,
 און טרויבנזאַפֿט, און ניט טרינקען קיין וויין.
16 ווייל אַפֿגעהיט ווערן די מנהגים פֿון עמרין,
 און אַלדי טועניש פֿון אַחאַבס הויז,
 און איר זייט געגאַנגען אין זייערע עצות;
 דרום וועל איך דיך מאַכן פֿאַר אַ שרעק,
 און אירע באַווינער פֿאַר אַ שמוצערונג;
 און די שאַנד פֿון מיין פֿאַלק וועט איר טראַגן.

ז 1 וויי מיר, וואָס איך בין ווי ביים נאָכזאַמל פֿון זומער,
 ווי ביים נאָכקלייב פֿון דער לעז!
 ניטאָ אַ הענגל צום עסן,
 און ערשטפֿרוכט וואָס מיין זעל געלוסט.
2 אונטערגעגאַנגען איז דער פֿרומער פֿון לאַנד,
 און קיין רעכטפֿאַרטיקער צווישן מענטשן איז ניטאָ;
 אַלע לוייערן זיי אויף בלוט,
 איינער דעם אַנדערן פֿאַנגען זיי אין נעץ.
3 אויף שלעכטס טאָן זיינען די הענט וואָס דאַרפֿן גוטס טאָן;
 דער שַׁרְהָה פֿאַרלאַנגט, און דער ריכטער איז פֿאַר באַצאַלט,
 און דער גרוסיער מאַן, ער רעדט די געריקייט פֿון זיין זעל;
 אַזוי האָבן זיי עס פֿאַרדרייט.

- 4** דער בעסטער פֿון זיי איז ווי אַ דאָרן,
 דער רעכטפֿאַרטיקער, ערגער פֿון אַ שטעכיקער צאַם.
 דער טאָג פֿון דיִינע זעער, דיִין רעכנשאַפֿט, איז געקומען;
 אַצונד וועט געשען זייער צעטומלעניש.
- 5** זאַלט איר ניט גלויבן אין אַ חבֿר,
 זאַלט איר אייך ניט פֿאַרזיכערן אויף אַ גוטן פֿריינט;
 פֿון דער וואָס ליגט אין דיִין בוזעם,
 היט די טירן פֿון דיִין מויל.
- 6** וואָרום אַ זון באַנוולט אַ פֿאַטער,
 אַ טאָכטער שטעלט זיך קעגן איר מוטער,
 אַ שנור קעגן איר שוויגער,
 די שִׁונאים פֿון אַ מענטשן זיינען זיינע הויזלייט.
- 7** אָבער איך קוק אויס אויף יהוה,
 איך האָר צום גאָט פֿון מיין הילף,
 מיין גאָט וועט מיך צוהערן.
- 8** ניט פֿרייען זאַלסטו זיך אויף מיר, מיין שִׁונאטע,
 אַז איך בין געפֿאַלן, וועל איך אויפֿשטיין,
 אַז איך זיך אין פֿינצטערניש,
 איז גאָט מיר אַ ליכט.
- 9** דעם צאָרן פֿון גאָט וועל איך טראָגן,
 וואָרום איך האָב געזינדיקט צו אים;
 ביז ער וועט קריגן מיין קריג,
 און וועט טאָן מיין רעכט;
 ער וועט מיך אַרויספֿירן אין ליכטיקייט,
 איך וועל זען זיין גערעכטיקייט.
- 10** און מיין שִׁונאטע וועט זען, און אַ בושה וועט זי באַדעקן,
 די וואָס זאָגט צו מיר: וווּ איז ער, יהוה דיִין גאָט?
 מיִינע אויגן וועלן זיך אָנזען אויף איר;
 אַצונד וועט זי צעטראָטן ווערן ווי קויט פֿון די גאַסן.
- 11** אַ טאָג וועט זיין צו בויען דיִינע מויערן,
 מעג יענער טאָג זיין זייער ווייט.
- 12** אַ טאָג וועט דאָס זיין ווען מע וועט קומען צו דיר,
 פֿון אַשור און די שטעט פֿון מצרים,
 און פֿון מצרים און ביזן טייך,
 און פֿון אים ביז אים, און פֿון באַרג ביז באַרג.

13 און די ערד וועט זיין וויסט פֿאַר אירע באַווינער,
פֿון וועגן דעם פֿרוכט פֿון זייערע מעשים.

14 פֿיטער דיין פֿאַלק מיט דיין רוט,
די שאָף פֿון דיין אַרב,
וואָס וווינען באַזונדער
אַ וואַלד אין מיטן פֿרמל;
לאַזן זיי זיך פֿיטערן אין בֿשן און גלעד,
ווי אין די טעג פֿון אַמאָל.

15 ווי אין די טעג פֿון דיין אַרויסגיין פֿון לאַנד מַצְרַיִם,
וועל איך אים ווונדער באַווייזן.

16 פֿעלקער וועלן זען און זיך שעמען מיט אַל זייער גבורה,
זיי וועלן אַרויפֿטאָן די האַנט אויפֿן מויל,
זייערע אויערן וועלן טויב ווערן.

17 זיי וועלן לעקן דעם שטויב ווי אַ שלאַנג,
ווי די וואָס קריכן אויף דער ערד;
זיי וועלן ציטערן פֿון זייערע פֿעסטונגען,
צו יהוה אונדזער גאָט וועלן זיי אַנגסטן,
און זיי וועלן מורא האָבן פֿאַר דיר.

18 ווער איז אַ גאָט ווי דו, וואָס פֿאַרגיט זינד,
און גייט פֿאַרביי דעם פֿאַרברעך פֿון דעם איבערבלייב פֿון זיין אַרב?
ער האַלט ניט אויף אייביק זיין צאָרן,
וואָרום ער האַט ליב גענאָד.

19 ער וועט אונדז ווידער דערבאַרימען,
ער וועט פֿאַרדריקן אונדזערע זינד;
און וועסט אַרײַנוואַרפֿן אין די טיפֿענישן פֿון אים
אַלע זייערע חטאים.

20 וועסט ווייזן טריישאַפֿט צו יעקבֿן,
חסד צו אַברהמען,
ווי דו האַסט געשוואָרן אונדזערע עלטערן
פֿון די טעג פֿון פֿאַרצייטן.